

ບົດຂ່າວ

ຈັດພິມໄດ້ແຕ່ເວລາ 00.00 ໂມງຂອງວັນທີ 14 ກັນຍາ

ພະນັກງານ ປ່າສະຫງວນແຫ່ງຊາດ ເຊຊັບ ໄດ້ຮັບການສ້າງຄວາມເຂັ້ມແຂງ ກ່ຽວກັບການນຳໃຊ້ອຸປະກອນ GPS ແລະ ກ້ອງດັກຖ່າຍພາບສັດປ່າ.

ວຽງຈັນວັນທີ 14 ກັນຍາ: ກອງທຶນອະນຸລັກທຳມະຊາດໂລກປະຈຳ ສປປ ລາວ (WWF-Laos) ໄດ້ຈັດ ຝຶກອົບຮົມໃຫ້ແກ່ພະນັກງານປ່າສະຫງວນແຫ່ງຊາດເຊຊັບ ກ່ຽວກັບການນຳໃຊ້ ອຸປະກອນ ບອກຕຳແໜ່ງ ພຄມສັຍນຖານ ຫລື GPS ແລະ ການນຳໃຊ້ກ້ອງດັກຖ່າຍພາບສັດປ່າ ຫລື Camera Trap. ການຝຶກອົບຮົມ ຄັ້ງນີ້ ເປັນການສ້າງຄວາມເຂັ້ມແຂງ ແລະ ທັກສະໃຫ້ແກ່ພະນັກງານປ່າສະຫງວນ ເພື່ອໄປນຳໃຊ້ເຂົ້າກັບວຽກ ງານຕິດຕາມກວດກາສະພາບຂອງສັດປ່າ, ກິດຈະກຳຂອງມະນຸດ ໃນປ່າສະຫງວນແຫ່ງຊາດ ເຊຊັບ ແລະ ເກັບກຳຂໍ້ມູນຕ່າງໆທີ່ກ່ຽວຂ້ອງກັບການຈັດສັນຄຸ້ມຄອງຊັບພະຍາກອນທຳມະຊາດ.

ໃນກາງປີ 2012, (WWF-Laos) ໄດ້ຕອບສະໜອງເຄື່ອງ GPS ຈຳນວນ 17 ໜ່ວຍ ແລະ ກ້ອງດັກຖ່າຍ ພາບສັດປ່າຈຳນວນ 29 ໜ່ວຍ ເພື່ອນຳໃຊ້ໃນວຽກງານໂຄງການ CarBi ປ່າສະຫງວນແຫ່ງຊາດ ເຊຊັບ. ໂຄງການ CarBi ເປັນໂຄງການທີ່ໄດ້ຮັບທຶນຊ່ວຍເຫລືອໃນການຈັດຕັ້ງປະຕິບັດໂຄງການ ຈາກທະນາຄານ ພັດທະນາເຢຍລະມັນ (KfW).

ທ່ານ ດຣ. ຄຳມອນ ຫລວງສັກດາ, ຊ່ຽວຊານປະຈຳໂຄງການ CarBi, (WWF-Laos), ໄດ້ໃຫ້ສຳພາດວ່າ “ສ່ວນຫລາຍບັນດາຂໍ້ມູນທີ່ສຳຄັນ ເຊັ່ນ: ຂອບເຂດຂອງບັນດາບ້ານ ທີ່ນອນຢູ່ໃນປ່າສະຫງວນ ແລະ ພື້ນທີ່ໄກ້ ຄຽງ, ຂໍ້ມູນກ່ຽວກັບພົບເຫັນສັດປ່າ ແມ່ນຍັງບໍ່ທັນມີຄວາມຊັດເຈນ. ດຽວນີ້ທາງໂຄງການມີອຸປະ ກອນດັ່ງກ່າວ ສະນັ້ນ ພວກເຮົາຕ້ອງໄດ້ຝຶກອົບຮົມໃຫ້ບັນດາພະ ນັກງານປ່າສະຫງວນເພື່ອໃຫ້ມີຄວາມເຂົ້າໃຈກ່ຽວກັບວິທີ ການນຳໃຊ້ ຈາກນັ້ນພວກເຮົາກໍ່ຈະມີຂໍ້ມູນທີ່ຖືກຕ້ອງແມ່ນຢ່າ ເຊິ່ງເປັນປະໂຫຍດໃນການວາ ແຜນ ແລະ ຈັດຕັ້ງປະຕິບັດໂຄງການໃຫ້ແທດເໝາະກັບສະ ພາບຕົວຈິງ”.

ການຝຶກອົບຮົມໃນຄັ້ງນີ້ໄດ້ຈັດຂຶ້ນແຕ່ວັນທີ 3-14 ເດືອນກັນຍານີ້ ທີ່ເມືອງ ຕະໂອ້ຍ ແຂວງ ສາລະວັນ ໂດຍໄດ້ ແບ່ງການຝຶກອົບຮົມອອກເປັນສອງພາກຄື: ພາກທິດສະດີ ແລະ ພາກປະຕິບັດຕົວຈິງ ເຊິ່ງມີຜູ້ເຂົ້າຮ່ວມ 13 ທ່ານ, ລວມມີພະນັກງານມາຂຶ້ນເມືອງ ແລະ ຂຶ້ນແຂວງ ຈາກສາມຕົວເມືອງທີ່ຢູ່ໃນພື້ນທີ່ປ່າສະຫງວນແຫ່ງ ເຊຊັບ ເຊັ່ນ: ເມືອງ ສະຫມ້ວຍ, ເມືອງ ຕະໂອ້ຍ ແຂວງ ສາລະວັນ ແລະ ເມືອງ ກະລົມ ແຂວງ ເຊກອງ. ບັນດາຜູ້ເຂົ້າຮ່ວມການຝຶກຄັ້ງນີ້ ໄດ້ຮຽນຮູ້ເຖິງວິທີການນຳໃຊ້ອຸປະກອນ GPS ແລະ ການບັນທຶກຂໍ້ມູນໃຫ້ ຖືກຕ້ອງຈາກເຄື່ອງ GPS ດັ່ງກ່າວ. ນອກຈາກນີ້ຍັງຈະໄດ້ຮຽນຮູ້ເຖິງວິທີການນຳໃຊ້ກ້ອງດັກຖ່າຍພາບສັດ

ປ່າ, ລວມເຖິງວິທີການຕິດຕັ້ງ, ວິທີການບັນທຶກຂໍ້ມູນຈາກກ້ອງ ແລະ ທີ່ສຳຄັນຈະໄດ້ຮຽນຮູ້ເຕັກນິກໃນການເລືອກສະຖານທີ່ຕິດຕັ້ງກ້ອງ ເພື່ອຮັບປະກັນຜົນໄດ້ຮັບໃຫ້ມີຄວາມຊັດເຈນ ແລະ ມີປະສິດທິພາບສູງ.

ທ່ານ ດຣ. ຄຳມອນ ຫລວງສັກດາ ຍັງໃຫ້ສຳພາດຕື່ມອີກວ່າ, “ຜ່ານການສຳຫລວດຊີວະນາໆພັນໃນປ່າສະຫງວນ ແຫ່ງຊາດ ເຊຊັບໃນໄລຍະຜ່ານນີ້ໄດ້ ມີການພົບເຫັນນົກສອງຊະນິດທີ່ມີສະເພາະຖິ່ນ ແລະ ໃກ້ສູນພັນ *Garrulax konkakinhensis* ແລະ *Actinodura sodangorum* (ນົກລາງຄາງຂາວ ຫລື ນົກກະອິນຄາງຂາວ) ແລະ ເຊິ່ງໃນອະດີດເຊື່ອກັນວ່າມີແຕ່ຢູ່ພາກກາງຂອງຫວຽດນາມເທົ່ານັ້ນ. ນັກສຳຫລວດຍັງຄາດວ່າ ປ່າສະຫງວນແຫ່ງຊາດ ເຊຊັບ ອາດເປັນສະຖານທີ່ທີ່ມີປະຊາກອນຂອງນົກຊະນິດດັ່ງກ່າວນີ້ຫລາຍກວ່າສະຖານທີ່ອື່ນໆໃນໂລກ”.

ທາງທີມງານປ່າສະຫງວນຈະໄດ້ນຳໃຊ້ອຸປະກອນ ແລະ ເຕັກນິກໃໝ່ໆຈາກການຝຶກອົບຮົມຄັ້ງນີ້ລົງປະຕິບັດຕົວຈິງຢູ່ ເມືອງ ຕະໂອ້ຍ ພາຍໃນເດືອນຕຸລາປີນີ້ ເຊິ່ງທາງທີມງານຍັງຄາດຫວັງທ່ານຈະໄດ້ພົບເຫັນສັດປ່າຊະນິດພັນທີ່ຫາຍາກອື່ນໆອີກ.

ທ່ານ ເພັດລາຕິ ແກ້ວເດດວົງສັກ, ວິຊາການ ກະສິກຳ ແລະ ປ່າໄມ້ ເມືອງຕະໂອ້ຍ, ຫນຶ່ງໃນທີມງານປ່າສະຫງວນແຫ່ງຊາດ ເຊຊັບ ໄດ້ກ່າວວ່າ “ຂ້າພະເຈົ້າໄດ້ຮຽນຮູ້ຫລາຍຢ່າງຈາກການຝຶກອົບຮົມໃນຄັ້ງນີ້ເຊັ່ນ: ເຕັກນິກ ແລະ ທັກສະໃໝ່ໆທີ່ຫນ້າສົນໃຈ ໂດຍສະເພາະແມ່ນເຕັກນິກການຕິດຕັ້ງກ້ອງດັກຖ່າຍພາບສັດປ່າ ເຊິ່ງມັນອາດຈະໃຫ້ພວກເຮົາຮູ້ ແລະ ເຂົ້າໃຈເຖິງພຶດຕິກຳ ແລະ ປະຊາກອນຂອງສັດປ່າຈາກພາບຖ່າຍ.”

ທ່ານ ແສງພະຈັນ ຊະນະສິມບູນ, ຜູ້ຊ່ວຍຫນ່ວຍງານປ່າສະຫງວນແຫ່ງຊາດ ເຊຊັບ, ແຂວງ ເຊກອງ ໄດ້ໃຫ້ສຳພາດວ່າ “ການນຳໃຊ້ທັກສະ ແລະ ຄວາມຮູ້ ຈາກການຝຶກອົບຮົມ ເຂົ້າໃນການເກັບກຳຂໍ້ມູນ ແລະ ຕິດຕາມກິດຈະກຳຕ່າງໆໃນປ່າສະຫງວນລວມເຖິງກິດຈະກຳຂອງມະນຸດ, ກໍຈະເປັນການຊ່ວຍວຽກງານໂຄງການ ໃນການປົກປັກຮັກສາແຫລ່ງຊັບພະຍາກອນທຳມະຊາດ ໃຫ້ສາມາດນຳໃຊ້ໄດ້ແບບຍືນຍົງ”.

Note for editor

More about WWF's CarBi project:

http://www.panda.org/what_we_do/where_we_work/greatermekong/our_solutions/projects/carbi/

ໂຄງການ CarBi ຫຍໍ້ມາຈາກ “ໂຄງການຫລຸດຜ່ອນການທຳລາຍປ່າໄມ້ ແລະ ສູນເສຍເນື້ອທີ່ປ່າໄມ້ ຕາມແລວຊາຍແດນ ລະຫວ່າງ ພາກກາງຂອງ ສສ ຫວຽດນາມ ແລະ ພາກໃຕ້ຂອງ ສປປ ລາວ (ປ່າສະຫງວນແຫ່ງຊາດ ເຊຊັບ) ຢູ່ແຂວງສະລວັນ ແລະ ເຊກອງ.”

The name of CarBi Project: “Avoidance of Deforestation and Forest Degradation along the Border in Central Vietnam and Southern Lao PDR (Se Xap National Protected Area) in Salavan and Sekong Provinces”.

KfW: ທະນາຄານພັດທະນາເຢຍລະມັນ

About WWF

WWF has a long history of engagement in the region, the organization helped establish conservation programmes in Thailand in the early 1980's and has been active in Cambodia, Laos and Vietnam since 1990.

WWF-GM: www.panda.org/greatermekong

WWF-Laos: www.panda.org/laos

WWF-Vietnam: www.panda.org/vietnam

More information, please contact:

In Laos

Noy Promsouvanh

Communications Manager

WWF-Laos

PO.Box 7871

Vientiane, Lao PDR

T. +856 21 216080

Email: noy.promsouvanh@wwf.panda.org